

دورانِ جنگ ملک کی زمینی، فضائی اور ساحلی سرحدوں کی حفاظت کے لیے بڑی فوج، فضائیہ اور بحریہ موجود ہیں۔ یہ افواج دشمن سے لڑتی ہیں۔ انھیں ہراول، افواج کہا جاتا ہے۔ ان افواج کی ذمہ داریوں کے علاوہ دورانِ جنگ ملک کی داخلی سلامتی کو سنبھالنے اور ان افواج کی معاونت کرنے والے دستوں کو دفاع کے ثانوی فوجی دستے کہا جاتا ہے۔ یہ دستے مرکزی وزارتِ داخلہ اور وزارتِ دفاع کے ماتحت کام کرتے ہیں۔ دفاع کے یہ ثانوی فوجی دستے زمانہ امن میں، دورانِ جنگ یا داخلی بدآمنی کے زمانے میں ملک کے اسلحہ کے کارخانوں، بھلی فراہمی کے مرکز، ہوائی اڈوں، ریلوے اسٹیشنوں، پڑوں اور تیل کے ذخائر، آبی رسیدگاہوں، بندرگاہوں اور اہم مقامات اور تنصیبات کی حفاظت کرتے ہیں۔ اس کے علاوہ درج ذیل امور بھی انجام دیتے ہیں۔

ثانوی فوجی دستوں کی ذمہ داریاں

- اندر وطن ملک حسنِ انتظام قائم رکھنا۔
- شہری انتظامیہ کی مدد کر کے استحکام پیدا کرنا۔
- ساحلی علاقوں کی حفاظت کرنا۔
- زمانہ امن میں سرحدوں کی حفاظت کرنا۔
- دورانِ جنگ اہم راستوں، پلوں اور اہم مقامات کی حفاظت کرنا۔

ثانوی فوجی دستوں میں متعدد فوجی دستوں کا شمار ہوتا ہے۔ مرکزی وزارتِ داخلہ کے ماتحت دستوں کو مرکزی مسلح پُلس دستے کہا جاتا ہے۔ اس میں خاص طور پر سرحدی حفاظتی دستے، اندوختہ سرحدی پُلس دستے اور آسام رائلس شامل ہیں۔ نیز بھارتی بحری فوج کے ماتحت ساحلی محافظتی شامیل ہیں۔

الف) بارڈر سیکوریٹی فورس:



کیم دسمبر ۱۹۶۵ء کو بارڈر سیکوریٹی فورس قائم کی گئی۔ بی ایس ایف مرکزی وزارتِ داخلہ کے ماتحت کام کرتی ہے۔ اس کا سربراہ 'ڈائرکٹر جزل' بی ایس ایف، ہوتا ہے۔ دیگر افواج کی طرح بی ایس ایف کی بھی مختلف بیالیں ہوتی ہیں۔ بی ایس ایف زمانہ امن میں خصوصی طور پر بھارت - پاکستان اور بھارت - بگلہ دیش سرحدوں کی حفاظت کا کام انجام دیتی ہے۔

ذمہ داریاں :

- ۱۔ زمانہ امن میں ملک کی زمینی سرحد کی حفاظت کرنا۔
- ۲۔ بھارتی سرحد میں داخل ہونے والے گھس پیٹھیوں اور اسمگلروں کا تدارک کرنا۔
- ۳۔ قانون اور نظم و نسق کے نقطہ نظر سے شہری انتظامیہ کی مدد کرنا۔
- ۴۔ سرحد پار سے دخل اندازی کرنے والے انہا پسندوں کو گرفتار کرنا وغیرہ۔



(ب) بھارت-تبت بارڈر پولس فورس:

بھارت کی شمالی سرحد کی حفاظت کے لیے ۲۲ اکتوبر ۱۹۶۲ء کو بھارت-تبت بارڈر پولس کا قیام عمل میں آیا۔ یہ پولس فورس وزارتِ داخلہ کے ماتحت کام کرتی ہے۔ اس فورس کے سپاہی قراقرم سے جموں اور کشمیر کے لدارخ، ہماچل پردیش اور اتر اکھنڈ کے پہاڑی سرحدی علاقوں میں اپنی ذمہ داری انجام دیتے ہیں۔

اہم ذمہ داریاں :

- ۱۔ سرحد اور سرحدی علاقوں کی حفاظت کرنا۔
- ۲۔ سرحدی علاقوں میں داخلے کے اہم اور منتخب مقامات پر پہرہ دینا۔
- ۳۔ سرحدی علاقوں سے غیر قانونی طور پر داخل ہونے والوں، مجرموں اور غیر قانونی نقل و حمل کرنے والوں پر کارروائی کرنا۔

(ج) آسام رائلس:

آسام رائلس قدیم ترین نیم فوجی دستہ ہے۔ اسے ۱۸۳۵ء میں 'کچار لیوی' کے طور پر قائم کیا گیا تھا۔ جنگ عظیم اول اور دوم میں بہترین کارکردگی انجام دینے کی وجہ سے اس کا اعزاز کیا گیا۔ اس وقت سے اسے 'آسام رائلس' کے نام سے جانا جانے لگا۔ آسام رائلس کا صدر دفتر شیلانگ میں ہے۔

ذمہ داریاں :

- ۱۔ بھارت کی شمال مشرقی سرحد کی حفاظت کرنا۔
- ۲۔ شمال مشرقی بھارت کی ریاستوں میں بغاوت کے خلاف اتنا عی کارروائیاں کرنا۔
- ۳۔ شہری بدانی پر قابو پانے میں شہری انتظامیہ کی مدد کرنا۔
- ۴۔ شمال مشرقی ریاستوں میں قانون اور نظم و نسق برقرار رکھنے میں مدد کرنا وغیرہ۔





د) ساحلی حافظ دستہ : (Coast Guard)

ساحلی حافظ دستہ دراصل ساحلوں کی حفاظت کرنے والی بحریہ، ماہی گیری اور وزارتِ محصول سے وابستہ نہم فوجی دستہ ہے۔ ساحلی حافظ دستہ کا قیام کیم فروری ۱۹۷۸ء کو عمل میں آیا اور ۱۹ اگست ۱۹۷۸ء کو اسے ایک مستقل تنظیم / ادارے کی شکل میں تبدیل کر دیا گیا۔ ”ڈائرکٹر جنگل کوست گارڈ“ (ساحلی حافظ دستہ کا منتظم اعلیٰ) اس تنظیم کا سربراہ اعلیٰ ہوتا ہے۔ ساحلی حافظ دستہ وزارتِ دفاع کی زیرِ نگرانی کام کرتا ہے۔ اس کا صدر دفتر نئی دلی میں واقع ہے۔

ذمہ داریاں :

- ۱۔ کوست گارڈ کا اہم کام بھارت کے تقریباً ۲۰ ملین مربع کلومیٹر سمندری علاقے اور تقریباً ۰۰۰۰ کلومیٹر طویل سمندری ساحل کی حفاظت کرنا ہے۔
- ۲۔ اسٹریکنگ اور قزاقی پر قابو پانا۔
- ۳۔ بھارتی ماہی گیری صنعت کو تحفظ دینا اور مدد کرنا۔
- ۴۔ بھارت کے سمندری کنارے اور سمندری ماحول پر نظر رکھنا۔
- ۵۔ بحری وسائل و املاک کا تحفظ کرنا۔
- ۶۔ بحری سائنس و تحقیق کے لیے مفید معلومات حاصل کرنا وغیرہ۔

سرگرمی

- ۱۔ ساحلی حافظ دستہ اور بارڈر سیکوریٹی فورس کے کاموں میں فرق واضح کیجیے۔

۲۔ یہ فوجی دستوں کے کسی سپاہی کا انٹرویو لے کر درج ذیل نکات کی مدد سے تحریر کیجیے۔

الف) سپاہی کا نام:

ب) موجودہ تقرر کردہ ملکہ:

ج) تقرری کب ہوئی؟:

د) کون سی لیاقت چاہیے؟

ه) فوج میں بھرتی کیوں ہوئے؟

و) دورانِ ملازمت قابل ذکر کارنامہ بتائیے۔

ز) ناقابل فراموش واقعہ بتائیے۔

ح) پیغام:



۳۔ بھارت-تبت سرحدی پلس فورس (BTBP) اور آسام رانفلس کے کاموں میں فرق واضح کیجیے۔

۴۔ کردار کی ادائیگی (روں پلے): (جماعت میں طلبہ کے چار گروہ بنا کر ثانوی دفاعی تنظیموں کے کاموں کی پیشکش۔) اپنے کردار کا تجربہ لکھیے۔



۵۔ بھارت کے نقشے کے خاکے میں بھارت-تبت سرحدی پوس دستہ اور آسام رائفلس کے احاطہ کارکی نشاندہی کیجیے۔

